



2024/1209

3.5.2024

**DEĊIŻJONI (UE) 2024/1209 TAL-BANK ĊENTRALI EWROPEW**

**tas-16 ta' April 2024**

**dwar ir-remunerazzjoni ta' ċerti depożiti ta' politika mhux monetarja miżmuma ma' banek ċentrali nazzjonali u l-Bank Ċentrali Ewropew (BĈE/2024/11)**

Il-kunsill governattiv tal-Bank Ċentrali Ewropew,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikoli 12.1 u 14.3, u l-Artikoli 17, 22 u 23 tiegħu,

Billi:

- (1) Il-Kunsill Governattiv wettaq reviżjoni tar-remunerazzjoni applikata għad-depożiti miżmuma mal-banek ċentrali nazzjonali tal-Istati Membri li l-munita tagħhom hija l-euro (minn issa 'l quddiem "BĈNi") u l-Bank Ċentrali Ewropew (BĈE) li mhumiex relatati mal-implimentazzjoni tal-politika monetarja ("depożiti tal-politika mhux monetarja"). L-għan tar-reviżjoni kien li tiġi evitata interferenza potenzjali ta' tali depożiti mal-politika monetarja unika, filwaqt li tiġi żgurata l-konformità mal-prinċipju ta' ekonomija tas-suq miftuħ u l-konsistenza fit-trattament ta' depożiti simili fi hdan l-Eurosistema.
- (2) Wara r-reviżjoni, il-Kunsill Governattiv iddeċieda li hija meħtieġa trasparenza akbar tar-remunerazzjoni tad-depożiti tal-politika mhux monetarja. Ir-rati ta' remunerazzjoni applikabbli għal dawn id-depożiti huma stabbiliti fil-Linji Gwida (UE) 2019/671 (BĈE/2019/7) <sup>(1)</sup>, (UE) 2024/1211 (BĈE/2024/13) <sup>(2)</sup>, (UE) 2022/912 (BĈE/2022/8) <sup>(3)</sup> tal-Bank Ċentrali Ewropew u d-Deciżjoni (UE) 2019/1743 tal-Bank Ċentrali Ewropew (BĈE/2019/31) <sup>(4)</sup>. Sabiex tittejjeb it-trasparenza, kif ukoll il-konsistenza fost l-atti legali relatati, huwa xieraq li r-rati ta' remunerazzjoni jiġu stabbiliti b'mod komprensiv f'atti legali uniku biex tiġi ffaċilitata l-komunikazzjoni tar-rati ta' remunerazzjoni u biex ikunu jistgħu jsiru aġġustamenti futuri ta' dawk ir-rati.
- (3) Ir-remunerazzjoni ta' depożiti ta' politika mhux monetarja ma għandhiex tikkontribwixxi għal tfixkil persistenti jew strutturali fit-trażmissjoni jew l-implimentazzjoni tal-politika monetarja u għandha tissalvagwardja l-funzjonament tajjeb tas-suq u b'hekk tillimita l-ambitu għal volatilità kbira ta' tali depożiti.
- (4) Il-Kunsill Governattiv stabbilixxa r-rata ewlenija tal-politika ta' remunerazzjoni bhala r-rata tal-euro fuq terminu qasir (€STR) nieqes firxa. Il-firxa hija faċilment aġġustabbli f'każ li l-kundizzjonijiet tas-suq jinbidlu, sabiex jippersewaw l-effettività tat-trażmissjoni tal-politika monetarja filwaqt li jimminimizzaw ir-riskju ta' flussi f'daqqa lejn jew barra mis-swieq monetarji u jippermettu qafas ta' remunerazzjoni sempliċi u konsistenti, bi f'tit eċċezzjonijiet. Il-Kunsill Governattiv stabbilixxa, u ser jaġġusta kif meħtieġ, il-firxa biex jintlaħqu l-oġettivi tal-politika ta' remunerazzjoni u biex jiġu evitati effetti negattivi fuq l-implimentazzjoni tal-politika monetarja jew il-funzjonament tas-suq. Il-firxa bhalissa hija stabbilita għal 20 punt bażi.

<sup>(1)</sup> Linja Gwida (UE) 2019/671 tal-Bank Ċentrali Ewropew tad-9 ta' April 2019 dwar operazzjonijiet ta' ġestjoni tal-assi u l-obbligazzjonijiet domestiċi mill-banek ċentrali nazzjonali (BĈE/2019/7) (ĠU L 113, 29.4.2019, p. 11).

<sup>(2)</sup> Linja Gwida (UE) 2024/1211 tal-Bank Ċentrali Ewropew tas-16 ta' April 2024 dwar il-forniment ta' servizzi ta' ġestjoni ta' riżervi feuro mill-Eurosistema lill-banek ċentrali u pajjiżi li jinsabu barra ż-zona tal-euro u lil organizzazzjonijiet internazzjonali (BĈE/2024/13) (ĠU L, 2024/1211, 3.5.2024, ELI: <http://data.europa.eu/eli/guideline/2024/1211/oj>).

<sup>(3)</sup> Linja Gwida (UE) 2022/912 tal-Bank Ċentrali Ewropew tal-24 ta' Frar 2022 dwar ġenerazzjoni ġdida tas-sistema Trans-European Automated Real-time Gross Settlement Express Transfer (TARGET) u li thassar il-Linja Gwida BĈE/2012/27 (BĈE/2022/8) (ĠU L 163, 17.6.2022, p. 84).

<sup>(4)</sup> Deciżjoni (UE) 2019/1743 tal-Bank Ċentrali Ewropew tal-15 ta' Ottubru 2019 dwar ir-remunerazzjoni ta' holdings ta' eċċess ta' riżervi u ta' ċerti depożiti (BĈE/2019/31) (ĠU L 267, 21.10.2019, p. 12).

- (5) Il-Kunsill Governattiv iddetermina li ċerti devjazzjonijiet jew eċċezzjonijiet mir-rata ewlenija tal-politika ta' remunerazzjoni huma meħtieġa. Il-kunċett tal-limitu massimu għandu jkompli japplika għar-remunerazzjoni ta' depożiti tal-gvern u ċerti depożiti oħra ta' politika mhux monetarja, biex il-BCNi jkunu jistgħu jirremuneraw dawn id-depożiti b'rata aktar baxxa mill-limitu massimu fejn xieraq, filwaqt li jitqiesu l-kundizzjonijiet speċifiċi għall-pajjiż bħal dawk fis-suq tat-tranzazzjonijiet ta' riakkwist. Firxa aktar baxxa minn 20 punt bażi, inizjalment iffissata għal zero, għandha tapplika fil-każ ta' fondi ta' garanzija miżmuma minn infrastrutturi tas-suq finanzjarju taż-Żona Ekonomika Ewropea bħal sistemi ta' hłas, kontropartijiet ċentrali u depożitorji ċentrali tat-titoli, kif ukoll għal kontijiet prefinanzjati miżmuma fit-TARGET, fid-dawl tal-importanza ta' dawn l-investimenti għall-funzjonament bla xkiel ta' sistemi ta' hłas u l-istabbiltà finanzjarja. Il-fondi li huma meħtieġa li jiġu ddepożitati temporanjament mal-BCNi jew mal-BĊE fir-rigward tal-assistenza finanzjarja għandhom ikomplu jkunu eżentati minn rati negattivi.
- (6) Il-Kunsill Governattiv iddetermina wkoll li huwa meħtieġ li jiġi pprovdut li, f'ċerti ċirkostanzi, il-BĊE jista' jitlob informazzjoni granulari dwar depożiti ta' politika mhux monetarja mill-BCNi u tiġi kondiżiwa fi hđan il-BĊE u l-Eurosistema fuq bażi stretta ta' hđieġa għall-informazzjoni meta l-BĊE jiddetermina, fuq bażi ta' każ b'każ, li tali informazzjoni hija meħtieġa sabiex l-Eurosistema tkun tista' tivvaluta l-impatt potenzjali ta' dawk id-depożiti fuq l-implimentazzjoni tal-politika monetarja.
- (7) Sabiex jintlaħqu dawn l-għanijiet u sabiex il-BCNi jingħataw biżżejjed żmien biex jippreparaw għall-applikazzjoni tal-politika l-gđida ta' remunerazzjoni għal depożiti ta' politika mhux monetarja din id-Deciżjoni għandha tapplika mill-1 ta' Diċembru 2024,

ADOTTA DIN ID-DECIŻJONI:

#### Artikolu 1

### Definizzjonijiet

Għall-finijiet ta' din id-Deciżjoni, għandhom japplikaw id-definizzjonijiet li ġejjin:

- (1) "depożitu" tfisser bilanċ ta' kreditu f'euro jew f'munita oħra li jirriżulta minn fondi miżmuma f'kont ma' BCN jew mal-BĊE jew minn sitwazzjonijiet temporanji dderivati minn servizzi oħrajn ipprovduti minn BCN jew mill-BĊE, li jagħtu lok għal obligazzjoni rreġistrata fuq il-karta tal-bilanċ ta' dak il-BCN jew tal-BĊE, u li dak il-BCN jew il-BĊE ikun meħtieġ li jhallas lura taht il-kundizzjonijiet kuntrattwali jew regolatorji applikabbli, inklużi depożiti matul il-lejl u għal terminu fiss;
- (2) "€STR" tfisser ir-rata tal-euro fuq terminu qasir kif definita fl-Artikolu 2(2) tal-Linja Gwida (UE) 2019/1265 tal-Bank Ċentrali Ewropew (BĊE/2019/19) <sup>(<sup>1</sup>)</sup> u ppubblikata mill-BĊE;
- (3) "€STR OIS" tfisser swap tal-indiċi matul il-lejl (OIS) kif definit fl-Artikolu 1(25) tar-Regolament (UE) Nru 1333/2014 tal-Bank Ċentrali Ewropew (BĊE/2014/48) <sup>(<sup>2</sup>)</sup>, fejn il-pagamenti tar-rata tal-imghax varjabbli perjodika jirreferu għall-€STR bħala r-rata tal-indiċi matul il-lejl;
- (4) "depożiti ta' politika mhux monetarja" tfisser depożiti li mhumiex eżegwiti biex tiġi implimentata l-politika monetarja unika kif deciż mill-Kunsill Governattiv u li jaqgħu fl-ambitu ta' wiehed minn dawn li ġejjin:
- (a) Linja Gwida (UE) 2019/671 (BĊE/2019/7) dwar operazzjonijiet ta' ġestjoni tal-assi u l-obbligazzjonijiet domestiċi mill-banek ċentrali nazzjonali;
- (b) Linja Gwida (UE) 2024/1211 (BĊE/2024/13) dwar il-forniment ta' servizzi ta' ġestjoni ta' riżervi f'euro mill-Eurosistema għall-banek ċentrali u pajjiżi li jinsabu barra ż-żona tal-euro u għal organizzazzjonijiet internazzjonali;
- (c) Linja Gwida (UE) 2022/912 (BĊE/2022/8) dwar il-generazzjoni gđida tas-sistema Trans-European Automated Real-time Gross Settlement Express Transfer (TARGET);

<sup>(1)</sup> Linja Gwida (UE) 2019/1265 tal-Bank Ċentrali Ewropew tal-10 ta' Lulju 2019 dwar ir-rata tal-euro fuq terminu qasir (€STR) (BĊE/2019/19) (ĠU L 199, 26.7.2019, p. 8).

<sup>(2)</sup> Ir-Regolament (UE) Nru 1333/2014 tal-Bank Ċentrali Ewropew tas-26 ta' Novembru 2014 dwar l-istatistika tas-swieq monetarji (BĊE/2014/48) (ĠU L 359, 16.12.2014, p. 97).

- (d) Deċiżjoni (UE) 2022/911 tal-Bank Ċentrali Ewropew (BĈE/2022/22) <sup>(7)</sup> dwar it-termini u l-kundizzjonijiet tat-TARGET-ECB;
- (e) Deċiżjoni (UE) 2019/1743 (BĈE/2019/31) dwar ir-remunerazzjoni ta' holdings ta' eċċess ta' riżervi u ta' ċerti depożiti.

## Artikolu 2

### Remunerazzjoni ta' depożiti ta' politika mhux monetarja

1. Ir-remunerazzjoni ta' depożiti miżmuma mal-BĈNi u li jaqgħu fil-kamp ta' applikazzjoni tal-Linja Gwida (UE) 2019/671 (BĈE/2019/7) għandha tkun soġġetta għal-limiti massimi li ġejjin:

- (a) għad-depożiti tal-gvern li ġejjin denominati f'euro:
  - (i) għal depożiti ta'matul il-lejl: €STR nieqes 20 punt bażi;
  - (ii) għal depożiti b'terminu fiss: ir-rata ta' OIS tal-€STR b'maturità korrispondenti nieqes 20 punt bażi;
  - (iii) għal depożiti tal-gvern matul il-lejl relatati ma' programm ta' aġġustament: jew zero fil-mija jew €STR nieqes 20 punt bażi, skont liema minnhom ikun l-ogħla;
  - (iv) għal depożiti tal-gvern b'terminu fiss relatati ma' programm ta' aġġustament: jew zero fil-mija jew rata ta' OIS tal-€STR b'maturità korrispondenti nieqes 20 punt bażi, skont liema minnhom ikun l-ogħla;
- (b) għal depożiti tal-gvern denominati f'muniti għajr feuro: ir-rati korrispondenti għall-munita kkonċernata u l-applikazzjoni tal-istess firxa msemmija fil-punt (a);
- (c) għal depożiti għajr depożiti tal-gvern, denominati f'euro:
  - (i) għal depożiti matul il-lejl: €STR nieqes 20 punt bażi;
  - (ii) għal depożiti b'terminu fiss: Ir-rata ta' €STR OIS b'maturità korrispondenti nieqes 20 punt bażi;
- (d) għal depożiti għajr depożiti tal-gvern, denominati f'muniti oħrajn: ir-rati korrispondenti għall-munita kkonċernata bl-applikazzjoni tal-istess firxa msemmija fil-punt (c).

2. Ir-remunerazzjoni ta' depożiti miżmuma mal-BĈNi u li jaqgħu fil-kamp ta' applikazzjoni tal-Linja Gwida (UE) 2024/1211 (BĈE/2024/13) għandha tkun kif ġej:

- (a) għal servizzi ta' investiment matul il-lejl ta' flus kontanti:
  - (i) għal faċilità ta' investiment ta' Grad 1: €STR nieqes 20 punt bażi;
  - (ii) għal faċilità ta' investiment ta' Grad 2: ir-rata attwali li biha l-fondi jitqiegħdu fis-suq nieqes margni kif deċiż minn żmien għal żmien mill-Kunsill Governattiv u sakemm dan it-tip ta' investiment għandu jsir biss jekk ir-remunerazzjoni tkun oghla mir-remunerazzjoni ta' bilanċi ta' flus kontanti eċċessivi;
  - (iii) għal bilanċi ta' flus kontanti eċċessivi: €STR nieqes 20 punt bażi;
- (b) għal depożiti b'terminu fiss:
  - (i) għal depożiti b'terminu fiss fuq bażi ta' aġenzija: ir-remunerazzjoni għandha tkun ir-rata attwali li biha l-fondi jitqiegħdu fis-suq bit-tnaqqis ta' margni kif deċiż minn żmien għal żmien mill-Kunsill Governattiv;
  - (ii) għal depożiti b'terminu fiss fuq bażi ta' kapital b'maturità iqsar minn sebat ijiem kalendarji: ir-rata ta' €STR OIS b'maturità korrispondenti nieqes 20 punt bażi;
  - (iii) għal depożiti b'terminu fiss fuq bażi prinċipali b'maturità ta' mill-inqas sebat ijiem kalendarji: rata li ma taqbiżx ir-rata miksuba meta d-depożitu jitreġġa' lura fis-suq.

<sup>(7)</sup> Id-Deċiżjoni (UE) 2022/911 tal-Bank Ċentrali Ewropew tad-19 ta' April 2022 dwar it-termini u l-kundizzjonijiet tat-TARGET-ECB u li thassar id-Deċiżjoni BĈE/2007/7 (BĈE/2022/22) (ĠU L 163, 17.6.2022, p. 1).

3. Ir-remunerazzjoni ta' depożiti li jaqgħu fil-kamp ta' applikazzjoni tal-Linja Gwida (UE) 2022/912 (BĈE/2022/8) u d-Deciżjoni (UE) 2022/911 (BĈE/2022/22) għandha tkun kif ġej:

- (a) għal depożiti tal-gvern denominati feuro miżmuma fit-TARGET ir-remunerazzjoni stabbilita fil-paragrafu 1(a) tapplika;
- (b) għal depożiti ta' politika mhux monetarja miżmuma fit-TARGET għajr depożiti tal-gvern imsemmija fil-punt (a), hlief fejn japplika l-punt (c): jew żero fil-mija jew €STR nieqes 20 punt bażi, skont liema minnhom ikun l-inqas;
- (c) għal bilanċi matul il-lejl miżmuma f'kont tekniku ta' TIPS AS jew f'kont tekniku ta' RTGS għall-proċedura ta' saldu ta' AS D, u fondi ta' garanzija miżmuma minn infrastrutturi tas-suq finanzjarju taż-Żona Ekonomika Ewropea, inklużi dawk miżmuma f'kont ta' fond ta' garanzija ta' AS: €STR nieqes 0 punt bażi;
- (d) għal bilanċi tat-TARGET ta' BĈNi konnessi:
  - (i) għal bilanċi sa u inkluż 10 % tal-valur medju ta' kuljum tat-tranzazzjonijiet: €STR nieqes 20 punt bażi;
  - (ii) għal bilanċi li jaqbzu dawk taht il-punt (i): jew żero fil-mija jew €STR nieqes 20 punt bażi, skont liema minnhom ikun l-inqas;

4. Ir-remunerazzjoni ta' depożiti miżmuma mal-BĈE li jaqgħu fil-kamp ta' applikazzjoni tad-Deciżjoni (UE) 2019/1743 (BĈE/2019/31) għandha tkun kif ġej:

- (a) għal kontijiet miżmuma skont id-Deciżjonijiet BĈE/2003/14 <sup>(8)</sup>, BĈE/2010/4 <sup>(9)</sup>, BĈE/2010/17 <sup>(10)</sup> u BĈE/2010/31 <sup>(11)</sup> tal-Bank Ĉentrali Ewropew, u r-Regolament tal-Kunsill (UE) 2020/672 <sup>(12)</sup>:
  - (i) €STR nieqes 20 punt bażi, hlief fejn japplika l-punt (ii);
  - (ii) matul kwalunkwe perjodu meta jkun mehtieg li d-depożiti jinżammu fil-kontijiet rilevanti qabel id-data meta jrid isir hlas skont ir-regoli legali jew kuntrattwali applikabbli għall-facilità kkonċernata: jew żero fil-mija jew €STR nieqes 20 punt bażi, skont liema minnhom ikun l-oġhla;
- (b) għal kontijiet ta' depożitu ohrajn għall-Mekkaniżmu Ewropew ta' Stabbiltà u għall-Facilità Ewropea ta' Stabbiltà Finanzjarja mhux koperti taht il-punt (a): €STR nieqes 20 punt bażi;

<sup>(8)</sup> Id-Deciżjoni BĈE/2003/14 tal-Bank Ĉentrali Ewropew tas-7 ta' Novembru 2003 dwar l-amministrazzjoni tal-operazzjonijiet ta' self li l-Komunità Ewropea kkonkludiet skont il-facilità ta' assistenza finanzjarja ta' tul medju (ĠU L 297, 15.11.2003, p. 35).

<sup>(9)</sup> Id-Deciżjoni BĈE/2010/4 tal-Bank Ĉentrali Ewropew tal-10 ta' Mejju 2010 dwar il-ġestjoni ta' self bilaterali kollettiv għall-benefiċċju tar-Repubblika Ellenika u li temenda d-Deciżjoni BĈE/2007/7, (ĠU L 119, 13.5.2010, p. 24.)

<sup>(10)</sup> Id-Deciżjoni BĈE/2010/17 tal-Bank Ĉentrali Ewropew tal-14 ta' Ottubru 2010 dwar l-amministrazzjoni tal-operazzjonijiet ta' self lil u mill-Unjoni taht il-mekkaniżmu Ewropew għall-istabbilizzazzjoni finanzjarja (ĠU L 275, 20.10.2010, p. 10).

<sup>(11)</sup> Id-Deciżjoni BĈE/2010/31 tal-Bank Ĉentrali Ewropew tal-20 ta' Diċembru 2010 li tikkonċerna l-ftuh ta' kontijiet għall-ipproċessar ta' hlasijiet b'rabta ma' self mill-EFSF lil Stati Membri li l-munita tagħhom hija l-euro (ĠU L 10, 14.1.2011, p. 7).

<sup>(12)</sup> Ir-Regolament tal-Kunsill (UE) 2020/672 tad-19 ta' Mejju 2020 dwar l-istabbiliment ta' strument Ewropew għal appoġġ temporanju biex jittaffew ir-riskji ta' qgħad f'emergenza (SURE) wara t-tifqigha tal-COVID-19 (ĠU L 159, 20.5.2020, p. 1).

- (c) għall-kont iddedikat miżmum f'konformità mal-Artikolu 13(2) tad-Deċiżjoni ta' Implimentazzjoni tal-Kummissjoni tal-14 ta' April 2021 li tistabbilixxi l-arranġamenti meħtieġa għall-amministrazzjoni tal-operazzjonijiet ta' teħid b'self skont id-Deċiżjoni tal-Kunsill (UE, Euratom) 2020/2053 u għall-operazzjonijiet mutwanti relatati ma' self mogħti f'konformità mal-Artikolu 15 tar-Regolament (UE) 2021/241 tal-Parlament Ewropew u tal-Kunsill <sup>(13)</sup> u użat għall-finijiet ta' parteċipazzjonijiet ta' flus prudenzjali fir-rigward tal-programm NextGenerationEU, l-Istrument għall-ghoti ta' appoġġ lill-Ukrajna għall-2023 (assistenza makrofinanzjarja+) <sup>(14)</sup>, jew programmi ohra ta' finanzjament tal-Unjoni kif maqbul mill-BĊE u l-Kummissjoni Ewropea:
- (i) €STR nieqes 20 punt bażi, ħlief fejn japplika l-punt (ii);
- (ii) għal ammont aggregat ta' depożiti li ma jaqbix EUR 20 biljun: jew zero fil-mija jew €STR nieqes 20 punt bażi, skont liema minnhom ikun l-ogħla.
5. Meta rata tal-imgħax negattiva tapplika għal kwalunkwe wieħed mid-depożiti msemmija f'dan l-Artikolu, id-detentur tad-depożitu għandu jirrispetta interess lill-BCN rilevanti jew lill-BĊE, u l-BCN rilevanti jew il-BĊE jista' jiddebita l-kont ta' depożitu rilevanti kif xieraq.

### Artikolu 3

#### Kondiviżjoni ta' informazzjoni dwar depożiti ta' politika mhux monetarja

1. Meta l-BĊE jqis, fuq bażi ta' każ b'każ, li huwa meħtieġ għall-valutazzjoni tal-impatti potenzjali fuq l-implimentazzjoni tal-politika monetarja, il-BCNi għandhom jikkondividu mal-BĊE informazzjoni shiħa dwar depożiti ta' politika mhux monetarja, inklużi dettalji dwar dan li ġej:
- (a) detenturi tal-kont;
- (b) ir-remunerazzjoni applikata;
- (c) l-ammonti miżmuma mal-BCN rilevanti.
2. Informazzjoni li jirċievi l-BĊE skont il-paragrafu 1 għandha tiġi kondiviża fi hdan il-BĊE u mill-BĊE fi hdan l-Eurosistema fuq bażi stretta ta' bżonn li tkun taf.

### Artikolu 4

#### Dhul fis-seħh

1. Din id-Deċiżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.
2. Għandha tapplika mill-1 ta' Diċembru 2024.

Magħmul fi Frankfurt am Main, is-16 ta' April 2024.

*Il-President tal-BĊE*  
Christine LAGARDE

<sup>(13)</sup> C(2021) 2502 final.

<sup>(14)</sup> Ir-Regolament (UE) 2022/2463 tal-Parlament Ewropew u tal-Kunsill tal-14 ta' Diċembru 2022 li jistabbilixxi Istrument għall-ghoti ta' appoġġ lill-Ukrajna għall-2023 (assistenza makrofinanzjarja+) (ĠU L 322, 16.12.2022, p. 1).